

Marknamálið ikki egnað at misbrúka í valstríði

Bæði undan fólkatingsvalinum og nú upp undir lögtingsvalið royna javnaðarmenn og Sosialurin at draga marknamálið upp og saa iva um handfaringina av marknamálinum.

Í seinastu viku var eitt av valevnum Javnaðarflokksins í Suðurstreymoy. Heri Nielsen, uti í Sosialinum. Hann letst, sum hann hevur vitan og mikið skil fyri málinum.

Tað er harmligt, at menn í einum so viðbreknum máli fara alment ut og latast klókur ut fra tí, teir, ivaleyst í trúnaði, hava fingið at vita frá sinum flokksfólgum, ella tí teir hava lisið í Sosialinum.

Øll vita, hvussu týðningar- mikið málið er fyri Føroya fram-

tíð. Tað er tí so mikið meir avgerandi ikki at saa ógrundaðan iva og ikki signalera til bretar, at teir í hesum málinum kunnu vænta betri sémdir frá Javnaðarflokkinum í Føroyum. Hetta er ábyrgdarleyst. Øll vita, hvussu veikir javnaðarmenn eru yvir fyri sinum egnu, donum sum øðrum út- leingum.

Socialurin samanber marknamálið við bankamálið. Var trupulleikin í bankamálinum ikki just, at javnaðarmenn og aðrir boygdu seg fyri donum. Er tað veruliga so, at teir ætla at gera tað sama mótvegis bretum í marknamálinum?

Tað eru umleið 20 ár síðani,

hesar samráðingar byrjaðu, og seinastu sjev árinna hava feroyingar fært samráðingarnar. Tað eru mangir leikir í longum talvi, so eisini í hesum, um bæði er ópnáð skeiðt og leiðað skeivar leikir í 16 ár undan mær.

Valevni Javnaðarflokksins finst at mær fyri ikki at vilja tosa við bretar, herundir uttan- rikismálaráðharran Douglas Hurd, og fyri, at málið nú er ført upp á hægsta politiska støði. Hetta er burturvið.

Eitt tað fyrsta, eg gjørði sum lögmaður, var longu í februar 1995 at fundast við bretska uttanríkisráðharran Douglas Hurd, nettupp fyri út í æsir at greiða honum frá føroysku

sjónarmiðunum. Hetta hevur Sosialurin langar reportagur um.

Samráðingarnar hava síðani hildið fram á embætismanna- stigi uttan nektandi úrsliit. Av- talaða tíðin var um at ganga undan, og málið kundi sostatt endað við dómstólin í Haag.

Tað eydnaðist mær í staðin at lyfta málið upp á hægsta politiska stig, upp til bretska premierministeran Tony Blair og danska statsministeran Poul Nyrup Rasmussen, áðrenn tíðin rann út. Málið kann nú fáa politiska viðgerð av hægstu monnum í Bretlandi og Danmark, sum sjálsagt leggja doyn á at fáa málið loyst. Alt annað hevði verið prestigutap

fyrí teir báðar.

At billa fólk inn, at birt javnaðarmenn eru upp í leiki- num, so gongur alt sum smurt – hava vit nógvi dømi um tað mótsætta, t.d. í bankamálinum – og tað, sum verri er, sam- stundis at signalera til bretar, at Javnaðarflokkurin ætlar sær at slaka upp aftur meira, tað líkast ongum.

Bæði Sosialurin og valevni Javnaðarflokksins áttu at verið so mikið at sær komin í eini samráðingarstøðu og hugsað meira um framtíðarórognir feroyinga og Føroya væl.

Edmund Joensen lögmaður



Mangt kundi verið øðrvísi

Ta ið summir loysingarpolitikarar uttan skomm standa fram í fjølmígløgn og siga blokkín einki gagn gera, tí at hann fyrí tíðina mest fer til at gjalda rentu og skuld aftur til donsku stjórnina, er tað ikki undarligt, at veljarin má spyrja seg sjálv- an, um henda skuldin ikki fyrí ein storan part so ella so er ikomin av teirri einföldu orsøk, at blokkurin frammanundan hevur verið ov litil til at nektta tær ábyrgdir, sum loysingar-

politikarar í mongum feroym hava verið við til at leggja á fólk okkara.

Skulu vit ikki heldur sigga veruleikini í eyguni, at alt ikki er farið av lagi í samskipti okkara við Danmark, hóast vit mugu viðganga, at mangt kundi havt verið gjørt øðrvísi hesi seinastu árin. Vit hava to enn atgongd á jøvnum føti við danir til nógvar vælvirkandi stovnar í Danmark. Søkja feroingar sær ikki enn bæði

útbúgvín og heilsubót í Danmark – líkamikið um teir eru sambandsmenn ella loysingarmenn, ja tað sigst, at sjálv loysingarmenn søkja um danskan stuðul til útbúgvingar sínar, samstundis sum teir gera alt, sum gerast kann, fyri at eftirkomarar okkara ikki skulu hava sama rættin til hesar veitingar.

Eg havi sum útróðrarmaður ikki enn sæð nakað rokni- stykki frá teimum, sum kann

siga mær, hvussu nógv fleiri tons av fiski, vit skulu avreiða, fyrí at eftirkomarar okkara skulu hava sama møguleika. Eingín ivi má vera um, at valferðin í Føroyum hevur okkurt við sjógvín at gera – ja, má koma úr sjónum.

Tí fer áheitan mín á tykkum, sum velja skulu til hetta valið, eisini á tykkum, sum velja skulu fyrstu ferð, um at hugsa tykkum væl um, áðrenn tit velja!

Ansið eftir, at tit ikki velja fyrímunir burtur, sum higartil hava verið ein sjálfvlygja í rikisfelagsskapinum. Minnist til, at sjálv tey, ið ráða tykkum til loysing, ikki kunnu vera hesar fyrímunir fyríuttan.

Margjeir Toftegaard valevnið hjá Sambandsflokkinum í Eysturoyar valdømi



Standið væl saman um Sambandsflokkín

Eitt valskeið er farið afturum. Hetta valskeiðið hevur Sambandsflokkin staðið á odda fyrí landsins leiðslu.

Sambandsflokkin hevur øll fyrí árin havt lögmann og tveir landsstýrismenn. Stór framstig eru hend í Føroyum hetta tíðarskeiðið.

Stórur munur er á, at tað er liviligar í Føroyum í dag enn fyrí fyrí árum síðani.

Tað er sera umráðandi at halda fast við tey framstig, sum skapt eru. Tað er eisini umráðandi, at hetta arbeiði heldur fram. Sambandsflokkin vil

framhaldandi arbeiða fyrí at gera tað uppaført liviligar hjá fólk í Føroyum.

Hetta skal gerast í góðum samstarvi við danir.

Tann kurl, sum í dag er í samskiptinum millum Føroyar og Danmark, verður best loystur, um Sambandsflokkin

framhaldandi stendur fyrí landsins leiðslu.

Sum fráfarandi lögtingslimur Sambandsflokksins í Norðstreymoy heiti eg á allar sambandsveljarar í Norðstreymoy um at standa væl saman um Sambandsflokkin til lögtings- valið komandi hósdag.

Latið okkum uppaftur eina ferð seta ein sambandsmann inn á ting til at umbøða Norðstreymoy komandi fyrí árin.

Maria Hansen



Hví siga beinleiðis ósatt við vilja?

Havi nú mist talið á, hvussu ofta formáður Javnaðarflokksins alment hevur givið ósannar upplýsingar um Sambandsflokkin.

Í árváris hava fleiri loysingar- flokkar tvíhildið um, at Sambandsflokkin verli ongar broytingar hava í verandi rikisrætt- arligu stöðu feroyinga.

Hetta er beinleiðis ósatt! Men hóast tað, so kunnu for- máður Javnaðarflokksins og avisir aðrir limir í hansara

flokki nærum einki siga ella skriva uttan at endurtaka nevndu ósannu skuldsæting. Hví er hetta so alneyðugt fyrí Javnaðarflokkin?

Í vónini um at stöðga hesi hópiseysu misskiljing fingi vit á landsfundi 26. mars 1988 inn- ført í okkara lögir – t.e. Stevnuskrá Sambandsflokksins, eina orðing, sum skuldi taka burtur allan iva um, hvussu vit ynskja at broyta verandi rikisrættar- ligu stöðu feroyinga.

Orðingin er soljóðandi: "Sambandsflokkin er tíl reiðar at gera tær stjørnarligu broytingar, ið hann heldur tæna fólkinum best."

Her verður hugsað um broytingar – dagfóringar í verandi heimastýrislóg. Tað verður einki tilskiljað um avist mark av broytingum, men hinvægin hava vit tað avgerdu treyt, at allar broytingar skulu vera til bæta. Hvar broyting sær skal tæna fólkinum betur, enn um tí

ikki broytir.

Dømi um neyðugar broytingar hava higartil verið lítið itøkiligar, t.d. hevur verið frammi, at heimastýrislógin má broytast, fyrí at Føroya Landsstýri kann fáa somu upplýsingar um bankar og sparikassar, sum tann danska stjórnin fær.

Sambandsflokkinur tekur undir við hesum ynski um nevndu upplýsingar, og kann hetta gerast við at broyta ver-

andi banka- og sparikassalóg. Heimastýrislógin setur ikki fóringar í hesum ynski okkara.

Sjálvar eri eg at finna mill- um teirra, sum halda, at tíðin er inni til at kanna eftir, í hvønn mun tað kanska er neyðugt at gera dagfóringar í verandi heimastýrislóg, ið hevur fingið grundlogarstatus.

Trygvi F. Gutesen



Sannfóringin

So er aftur møguleiki hjá Føroya fólk í visa, hvønn tey vilja hava at umbøða seg í framtíðini. Nógvi valevni eru, sum bjóða seg fram, og enn fleiri meiningar og áskóðanir um ymisk mál koma í dagsins ljós.

Summi sjónarmið huga okk- um at hoyra, onnur heldur ganga okkum ímóti. Og soleiðis vil tað vera. Sum menniskju, eru vit ymisk, og tað skal so vera. Men hvat hava vit til felags?

Okkara sannfóring er, at vit

tryggja best okkara land og fólk við at bygga á tey virði og tey sannfóringar, ið kristna trúgvín og harvið Jesus, gevur okkum. Bóðskapurin um virðing fyrí einstaklinginum, um at ofra seg fyrí fólk og um at standa fast, eisini tað tað kostar, eru hornasteinar, ið ikki lata seg vika, sjálv tey öldirmar fara.

Flestu flokkar í Føroyum siga í síni stevnuskrá, at tey bygga á tað kristna mentunar- grundarlagi. Í fyrstu grein Sambandsflokksins stendur,



... og vil á øllum økjum reka ein framtakshugaðan politikk



á kristiligum mentunargrun- darlagi. Men hyggja vit í við-

merkingarnar til hetta, so sæst einki til, hvat hetta í veruleik- anum merkir.

Tíðin, vit liva í, er merkt av, at virði verða koyrd fyrí bakka, uttan at hugsað verður um, hvat tað er, vit frásiga okkum. Okkurt treingir til endurnygg- jan, og annað skal skiftast út, men hornasteinarin mugu verða verandi, eisini tá sam- felagið skal umbyggast og út- byggaft. Tí er tað ongantið meira neyðugt enn nú at hugsa um, hvat tað er, vit bygga okk- ara sannfóring og harvið poli- tikk á.

Gud hevur givið okkum menniskjum frælsi, so vit kunnu taka egnar avgerðir, men tað er sanniliga undir

ábyrgd. Tí hava vit eisini fingið ein vilja, so at vit ikki bara skulu liva eftir okkara egnu lýstum.

Lát okkum ganga í okkum sjálvi og vanda aftur til tey grundleggjandi virðini. Virði, sum, hóast tey eru gomul, eru líka aktuall og, ikki minst, líka røtt, sum tey vóru á skapanar- morgni, og sum tey vera til heimsins enda.

Lát okkum borga fyrí poli- tikk, ið byggir á kristna grundarlagið á øllum økjum, til gagns fyrí land og fólk.

Johan Petur Johannesen og Gunnar K. Nattestad valevni hjá Sambandsflokkinum